



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2252/29 - 2021 නොවැම්බර් මස 03 වැනි බදාදා - 2021.11.03

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.බී. 203/33 (V).

(451 වන අධිකාරය වූ) වන සංරක්ෂණ ආඥාපනත

(451 වන අධිකාරය වූ) වන සංරක්ෂණ ආඥාපනතේ 3අ. වගන්තියේ, (3) වන, (4) වන සහ (5) වන උපවගන්ති, 6 වන වගන්තිය සහ 64 වන වගන්තිය යටතේ වනජීවී රැකවරණය, අලි වැට හා අගල් ඉදිකිරීම ඇතුළු ආරක්ෂිත වැඩපිළිවෙලවල් හා කැළෑ නැවත වගා කිරීම හා වන සම්පත් සංවර්ධන රාජ්‍ය අමාත්‍යවරයා විසින් සාදනු ලබන නියෝග

විමලචීර දිසානායක,

වනජීවී රැකවරණය, අලිවැට හා අගල් ඉදිකිරීම ඇතුළු
ආරක්ෂිත වැඩපිළිවෙලවල් හා කැළෑ නැවත වගාකිරීම
හා වන සම්පත් සංවර්ධන රාජ්‍ය අමාත්‍ය.

2021 නොවැම්බර් මස 02 වැනි දින,
කොළඹ දී ය.

නියෝග

- (1) මේ නියෝග 2021 අංක 03 දරන වන සංරක්ෂණ (සංරක්ෂිත වනාන්තර) නියෝග යනුවෙන් හඳුන්වනු ලබන අතර 2021.12.01 වැනි දින සිට ක්‍රියාත්මක විය යුතු ය.
- (2) මේ නියෝගවල විධිවිධාන ආඥාපනතේ 3අ. වන වගන්තිය ප්‍රකාරව ප්‍රකාශයට පත් කරන ලද සියලු සංරක්ෂිත වනාන්තරවලට අදාළ විය යුතුය.



2. (1) ආඥාපනතේ 3අ. වන වගන්තියේ විධිවිධාන ප්‍රකාරව සංරක්ෂක ජනරාල්වරයා විසින් සකස්කරන ලද කළමනාකරණ සැලැස්මට -

(අ) සංරක්ෂිත වනාන්තර තුළ අනන්‍ය පරිසර පද්ධති, ජානමය සම්පත්, දුර්ලභ සහ ආවේණික වෘක්ෂලතා, වන සතුන් සහ ක්ෂුද්‍ර ජීවීන්ගේ වාසස්ථාන සහ තර්ජනයට ලක් වූ විශේෂවල ආරක්ෂාව සඳහා ;

(ආ) ගංගා ලවණීකරණය සහ සිඳි යාම වැළැක්වීමෙන් සහ නාය යෑම් සහ ගිනි ගැනීම් වැළැක්වීමෙන් සංරක්ෂිත වනාන්තරවල පාරිසරික සමතුලිතතාව සපුරා ගැනීම සඳහා,

පියවර අන්තර්ගත විය යුතුය.

(2) කළමනාකරණ සැලැස්මට -

(අ) අවශ්‍ය පරිදි සහ අවශ්‍ය අවස්ථාවල දී, සංරක්ෂිත වනාන්තරවල සමීක්ෂණ පැවැත්වීම සහ ඒවායෙහි මායිම් සලකුණු කිරීම සඳහා ;

(ආ) අවශ්‍ය අවස්ථාවල දී සංරක්ෂිත වනාන්තර කලාපකරණය සඳහා ;

(ඇ) සංරක්ෂිත වනාන්තර කළමනාකරණය සඳහා අවශ්‍ය විශේෂ කටයුතු සිදු කළ යුතු වන ප්‍රදේශ හඳුනාගැනීම සඳහා ;

(ඈ) සංරක්ෂිත වනාන්තර කළමනාකරණය සඳහා අවශ්‍ය කටයුතු හඳුනාගැනීම සහ ඒවා ක්‍රියාත්මක කිරීම සඳහා ; සහ
(ඉ) සංරක්ෂිත වනාන්තර ආරක්ෂා කිරීම සඳහා යාන්ත්‍රණයක් හඳුන්වා දීම සහ ක්‍රියාත්මක කිරීම සඳහා.

අනුගමනය කළ යුතු පිළිවෙත් හෝ නිර්ණායකද අන්තර්ගත විය යුතුය.

3. (1) සංරක්ෂක ජනරාල්වරයා විසින් කළමනාකරණ සැලැස්ම අවසන් කරනු ලැබීමෙන් පසු ඊට තම අනුගමනය දැක්වීම සඳහා එහි තම අත්සන තැබිය යුතු අතර, එසේ අනුගමන කරන ලද කළමනාකරණ සැලැස්ම ක්‍රියාත්මක කිරීම සඳහා ඔහු වගකිව යුතු ය.

(2) අනුගමන කරන ලද කළමනාකරණ සැලැස්ම යටතේ ක්‍රියාත්මක කරනු ලබන කටයුතු අධීක්ෂණය කිරීමේ දී සහ එම කටයුතු සම්බන්ධයෙන් එම සැලැස්මේ එලදයි බව තක්සේරු කිරීම සඳහා අනුගමනය කරනු ලැබිය යුතු කාර්ය පටිපාටිය, සංරක්ෂණ ජනරාල්වරයා විසින්, මාර්ගෝපදේශ ආකාරයෙන් නිශ්චිතව දැක්විය යුතු ය.

4. (1) සංරක්ෂිත වනාන්තරයක විද්‍යාත්මක පර්යේෂණයක් පැවැත්වීමට අදහස් කරන යම් තැනැත්තකු විසින්, පළමුවන උපලේඛනයේ දක්වා ඇති ආකෘතියට සාරානුකූලව සංරක්ෂක ජනරාල්වරයා වෙත ඉල්ලීමක් කරනු ලැබිය යුතු ය.

(2) ඉල්ලුම්කරු විසින්, තම පර්යේෂණයේ කාර්යය සහ විෂය පථය නිශ්චිතව දක්වමින් පර්යේෂණ යෝජනාවක් ඉල්ලුම්පත්‍රය සමග ඉදිරිපත් කරනු ලැබිය යුතු ය.

(3) සංරක්ෂක ජනරාල්වරයා විසින්, එම පර්යේෂණ යෝජනාව සලකා බැලීමෙන් පසුව, දෙවන උපලේඛනයේ නිශ්චිතව දක්වනු ලැබිය හැකි යම් නියමයන් සහ කොන්දේසිවලට යටත් ව එම විද්‍යාත්මක පර්යේෂණය සිදු කිරීම සඳහා අවසර පත්‍රයක් නිකුත් කරනු ලැබිය හැකි ය.

(4) මේ නියෝගය යටතේ විද්‍යාත්මක පර්යේෂණයක් සිදු කිරීමට සහ එම කාර්යය සඳහා වන සතුන් සහ වෘක්ෂලතා නැරඹීමට සංරක්ෂිත වනාන්තරයකට ඇතුළුවීමට අනුගමනය ප්‍රදානය කරනු ලැබ ඇත්තේ යම් තැනැත්තකු වෙත ද එකී තැනැත්තා හට, තුන්වන උපලේඛනයේ නිශ්චිතව දක්වා ඇති ගාස්තුව ගෙවීමට නියම කරනු ලැබිය යුතු ය.

(5) අවසර පත්‍රය යටතේ ලබා දී ඇති අධිකාරයේ විෂය පථයෙන් පිටත යම් කාරණයක්, විද්‍යාත්මක පර්යේෂණයක් පැවැත්වීමට අදාළව පැන නගින අවස්ථාවක දී, පර්යේෂණය පවත්වන තැනැත්තා විසින් එවැනි කාරණයක් සම්බන්ධයෙන් සංරක්ෂක ජනරාල්වරයාගේ පූර්ව අනුගමනය ලබාගනු ලැබිය යුතු ය.

5. (1) සංරක්ෂිත වනාන්තරයක වනසතුන් සහ වෘක්ෂලතා නැරඹීමට කැමැත්තක් දක්වන යම් තැනැත්තකු විසින්, තත් කාර්ය සඳහා සංරක්ෂක ජනරාල්වරයා වෙත ඉල්ලීමක් කරනු ලැබිය යුතු ය.

(2) (1) වන ඡේදය යටතේ ඉල්ලීමක් ලැබීමෙන් පසුව, සංරක්ෂක ජනරාල්වරයා විසින්, ඔහු විසින් අවශ්‍ය යැයි සලකන යම් නියමයන් සහ කොන්දේසිවලට යටත්ව, අදාළ සංරක්ෂිත වනාන්තරයට ඇතුළුවීමට සහ එහි ඇති වනසතුන් සහ වෘක්ෂලතා නැරඹීමට අනුමතය ලබා දිය හැකි ය.

6. මේ නියෝගවල කාර්යය සඳහා -

“සංරක්ෂක ජනරාල්වරයා” යන්නෙන් (451 වන අධිකාරය වූ) ආඥාපනත යටතේ පත් කරන ලද වන සංරක්ෂක ජනරාල්වරයා අදහස් වේ ;

“දෙපාර්තමේන්තුව” යන්නෙන්, වන සංරක්ෂණ දෙපාර්තමේන්තුව අදහස් වේ ;

“කළමනාකරණ සැලැස්ම” යන්නෙන් සංරක්ෂිත වනාන්තරවල විද්‍යාත්මක කළමනාකරණය සඳහා ආඥාපනතේ 3අ. වන වගන්තිය ප්‍රකාරව සකස් කරන ලද සහ සංරක්ෂක ජනරාල්වරයා විසින් අනුමත කරන ලද සැලැස්මක් අදහස් වේ ; සහ “ආඥාපනත” යන්නෙන්, (451 වන අධිකාරය වූ) වන සංරක්ෂණ ආඥාපනත අදහස් වේ ;

පළමුවන උපලේඛනය

(4(1) වන නියෝගය)

ජාතික වන විද්‍යා පර්යේෂණ කමිටුව
පර්යේෂණ ව්‍යාපෘති සඳහා ඉල්ලුම් පත්‍රය

ව්‍යාපෘති අනන්‍යතාව	
සංරක්ෂිත වනය	
සත්ව/ශාක/වෙනත්	

1. ව්‍යාපෘතිය පිළිබඳ තොරතුරු

1.1 ව්‍යාපෘතියේ නම

1.2 අරමුණු

1.3 අංශය : ශාක/සත්ව/වෙනත් සඳහන් කරන්න

1.4 ව්‍යාපෘතිය සිදු කරන ස්ථාන

--

	දිස්ත්‍රික්කය	වනාන්තරය		
1				
2			1.5 විශේෂ කාණ්ඩ	1.6 විෂය පථය
3			සපුෂ්ප ශාක ආවෘත නොවන සියලු ශාක ක්ෂුද්‍ර ජීවීන් ක්ෂීරපායීන් උභය ජීවීන් උරගයින් මත්ස්‍යයින් පක්ෂීන් කෘමීන්	පෞච්ච විවිධත්වය
4				පෞච්ච ස්කන්ධය/කාබන්
5				සංරක්ෂණය
6				පරිසර විද්‍යාව
7				පාරිසරික සංවරණය
8				ප්‍රචාරණය
9				පෞච්ච වර්ගීකරණය
10			
11			
12			

1.7 ව්‍යාපෘතියේ කාලසීමාව			සිට		දක්වා
1.8 දත්ත රැස්කරන කාලසීමාව			සිට		දක්වා
1.9 ව්‍යාපෘතියේ සම්පූර්ණ වටිනාකම					
1.10 මූල්‍යාධාර සපයන ආයතනය					

2. පෞද්ගලික තොරතුරු

2.1 ප්‍රධාන විමර්ශක

මූලකුරු සමඟ නම	මහාචාර්ය/ආචාර්ය මයා/මිය		
තනතුර			
රාජකාරි ලිපිනය		කාර්යාලීය දුරකථන අංකය	
පුද්ගලික ලිපිනය		නිවසේ දුරකථන අංකය	
		ජංගම දුරකථන අංකය	
ජාතිය		ජාතික හැඳුනුම්පත් අංකය	
විද්‍යුත් තැපෑල			

2.2 පර්යේෂණයට සම්බන්ධවන අනෙකුත් පර්යේෂකයින්

	නම	තනතුර/ආයතනය	ජා.හැ. අංකය	දුරකථන අංකය
1				
2				
3				
4				
5				

2.3 ක්ෂේත්‍ර පර්යේෂණ කාර්ය මණ්ඩලය

	නම	පුද්ගලික ලිපිනය	ජා.හැ. අංකය	දුරකථන අංකය
1				
2				
3				
4				
5				

3. පර්යේෂණය පිළිබඳ විස්තර

3.1	ව්‍යාපෘතිය සාධාරණීකරණය කරමින් ක්‍රමවේද/කාලසීමාව සහ අපේක්ෂිත ප්‍රතිඵල යනාදිය ඇතුළත් කර සකස් කරන ලද ව්‍යාපෘතිය පිළිබඳ සාරාංශය (කරුණාකර ව්‍යාපෘති යෝජනාවේ පිටපතක් අමුණන්න)
3.2	මෙම පර්යේෂණය සිදු කිරීම සඳහා අදාළ වෙනත් ආයතනවලින් අවසර ලබා ගැනීමට අවශ්‍ය වේ නම් ඔබ එම අවසර ලබාගෙන තිබේද? (කරුණාකර එම අවසර පත්‍රයේ පිටපතක් අමුණන්න)

4. මෙයට පෙර සිදු කරන ලද පර්යේෂණ පිළිබඳ තොරතුරු

පසුගිය වසර දහයක කාල පරිච්ඡේදය තුළ සංරක්ෂිත වනාන්තරයක් තුළ අයදුම්කරු විසින් (ප්‍රධාන විමර්ශක වශයෙන් හෝ ඊට සම්බන්ධ වෙනත් පර්යේෂකයකු වශයෙන්) සිදුකරන ලද යම් පර්යේෂණයක් තිබේ නම්, කරුණාකර ඒ පිළිබඳ තොරතුරු සඳහන් කරන්න.

ව්‍යාපෘතියේ නම (කෙටියෙන්)	අවසර ලබාගත් වසර	ව්‍යාපෘතියේ ප්‍රධාන විමර්ශක (PI)	ව්‍යාපෘති වාර්තාව භාරදී තිබේද (ඔව්/නැත)

5. ආයතන ප්‍රධානියාගේ සහතිකය

5.1 ප්‍රධාන විමර්ශකගේ සහතිකය

..... (සම්පූර්ණ නම) වන මම, මා විසින් ඉහත දැක්වා තිබෙන සියලුම විස්තර සත්‍ය සහ නිවැරදි බවට මෙයින් සහතික කරමි. තවද, පර්යේෂණ කටයුතු සිදු කිරීම සම්බන්ධයෙන් වන සංරක්ෂණ දෙපාර්තමේන්තුව විසින් සකස් කර තිබෙන මාර්ගෝපදේශ සහ කොන්දේසි අනුව කටයුතු කිරීමට එකඟවන අතර, වන සංරක්ෂණ ආඥාපනතේ සහ ඒ යටතේ සාදන ලද රීති සහ නියෝගවලට අනුකූලව කටයුතු කරන බවට එකඟ වෙමි.

නම : මහාචාර්ය/ආචාර්ය මයා/මිය

තනතුර :

ආයතනය :

දිනය :

ඉල්ලුම්කරුගේ අත්සන

5.2 ආයතන ප්‍රධානියාගේ සහතිකය

මහාචාර්ය/ආචාර්ය/..... මයා/මිය ගේ ඉල්ලුම්පත්‍රය සඳහා අනුමතය ලබාදෙන අතර අයදුම්කරුට පර්යේෂණය සඳහා ආයතනය සතු පහසුකම් සපයා දෙනු ලබන බව ප්‍රකාශ කරනු ලැබේ.

නම : මහාචාර්ය/ආචාර්ය මයා/මිය

දුරකථන අංකය :

දිනය :

.....
ආයතන ප්‍රධානියාගේ අත්සන හා
නිල මුද්‍රාව

දෙවන උපලේඛනය

[4(3) වන නියෝගය]

පර්යේෂණයක් සිදු කිරීම සඳහා වන කොන්දේසි

1. සංරක්ෂිත වනාන්තරයක යම් පර්යේෂණයක් සිදු කිරීම සඳහා අවසර පත්‍රයක් ලබා ගැනීම සඳහා, පළමුවන උපලේඛනයේ දක්වා ඇති ආකෘති පත්‍රයට සාරානුකූලව සකස් කරන ලද යම් ඉල්ලුම් පත්‍රයක්, පර්යේෂණයේ කටයුතු ආරම්භ කිරීමට අවම වශයෙන් මාස තුනකට පෙරාතුව සංරක්ෂක ජනරාල්වරයා වෙත ඉදිරිපත් කරනු ලැබිය යුතු ය.
2. ජාතික වන පර්යේෂණ කමිටුවේ නිර්දේශ මත පදනම්ව සහ තුන්වන උපලේඛනයේ නිශ්චිතව දක්වා ඇති ගාස්තුව ගෙවීමෙන් පසු සංරක්ෂක ජනරාල්වරයා හෝ තත් කාර්ය සඳහා ඔහු විසින් බලය පවරන ලද යම් නිලධාරියකු විසින් නිකුත් කරනු ලබන අවසර පත්‍රය, වසරක උපරිම කාලසීමාවක් සඳහා වලංගු විය යුතු ය. අවසර පත්‍රයක වලංගු කාලය දීර්ඝ කර ගැනීම සඳහා, අවසර දී ඇති කාල සීමාව ඉකුත් වීමට අවම වශයෙන් මාසයකට පෙර හේතු ඉදිරිපත් කරමින් පර්යේෂණයේ ප්‍රගතිය පිළිබඳ වාර්තාවක් ද සමඟ ඉල්ලීමක් ඉදිරිපත් කරනු ලැබිය යුතු ය.
3. විද්‍යාත්මක පර්යේෂණයක් සඳහා සංරක්ෂිත වනාන්තරයකට ඇතුළු වන යම් තැනැත්තකු වන සංරක්ෂණ ආඥාපනතේ විධිවිධානවලට සහ ඒ යටතේ සාදනු ලබන රීති සහ නියෝගවලට මෙන්ම වෙනත් යම් ලිඛිත නීතියකට යටත් විය යුතු ය.
4. සංරක්ෂිත වනාන්තරයක් තුළ සිදු කරනු ලබන හෝ පවත්වනු ලබන පර්යේෂණයකට අදාළ යම් ක්‍රියාකාරකමක් හෝ අධ්‍යයනයක් වන නිලධාරීන්ගේ අධීක්ෂණය යටතේ සිදු කරනු ලැබිය යුතු හෝ පවත්වනු ලැබිය යුතු ය.
5. අවසර පත්‍රය පවරනු ලැබිය නොහැකි විය යුතු ය. පර්යේෂකයා විසින් ඔහුගේ පර්යේෂණ ව්‍යාපෘතියේ යම් වෙනසක් සිදු කිරීමට අදහස් කරන අවස්ථාවක දී ඔහු විසින් සංරක්ෂක ජනරාල්වරයාගෙන් ඒ සඳහා පූර්ව අනුමැතිය ලබා ගත යුතු ය.
6. යම් විදේශීය පර්යේෂකයකු විසින් ඔහුගේ පර්යේෂණ ඉල්ලුම් පත්‍රය ස්වකීය ආයතනයේ ප්‍රධානියා හරහා ඉදිරිපත් කරනු ලැබිය යුතු ය. එවැනි පර්යේෂණ ව්‍යාපෘතියක් රාජ්‍ය අනුබද්ධ දේශීය පර්යේෂණ ආයතනයක් හෝ වන සංරක්ෂණ දෙපාර්තමේන්තුව සමඟ ඒකාබද්ධව සිදු කරනු ලැබිය යුතු ය. අදාළ දේශීය පර්යේෂණ ආයතනයේ ප්‍රධානියා විසින් එම පර්යේෂණ ව්‍යාපෘතිය අනුමත කරනු ලැබිය යුතු අතර, එම පර්යේෂණයේ ප්‍රධාන විමර්ශක, අදාළ දේශීය පර්යේෂණ ආයතනයේ අයකු විය යුතු ය.
7. පර්යේෂකයා විසින් අවසර පත්‍රයේ යම් කොන්දේසියක් කඩ කිරීමක් පිළිබඳ අනාවරණය වුවහොත්, එය අවසර පත්‍රය අවලංගු කරනු ලැබීමට හෝ වෙනත් යම් පර්යේෂණයක් සිදු කිරීම සඳහා අවසර පත්‍රයක් ලබා ගැනීමට ඉදිරියේ දී කරනු ලබන යම් ඉල්ලීමක් ප්‍රතික්ෂේප කරනු ලැබීමට හේතු විය හැකි ය.
8. පර්යේෂණය සිදු කරනු ලබන කාල සීමාව තුළ යම් තැනැත්තකුට හෝ දේපළකට සිදුවන යම් හානියක් හෝ පාඩුවක් සඳහා වන සංරක්ෂණ දෙපාර්තමේන්තුව වගකිව යුතු නොවේ.
9. පර්යේෂණ ව්‍යාපෘතිය අවසන් කිරීමෙන් පසු මාස හයක් ඇතුළත පර්යේෂණයේ ප්‍රතිඵල හෝ සොයා ගැනීම් පිළිබඳ වාර්තාවක් වන සංරක්ෂණ දෙපාර්තමේන්තුවේ පර්යේෂණ අංශය වෙත ඉදිරිපත් කරනු ලැබිය යුතු ය. පර්යේෂණ ව්‍යාපෘතියේ ප්‍රතිඵල පිළිබඳ ඉදිරිපත් කිරීමක් වන සංරක්ෂණ දෙපාර්තමේන්තුවේ නිලධාරියන්ට ඉදිරිපත් කරන ලෙසට සංරක්ෂක ජනරාල්වරයා විසින් ඉල්ලීමක් සිදුකළ හැකිය. පර්යේෂණයේ ප්‍රතිඵල ඇතුළත් වන නිබන්ධනයේ, පර්යේෂණ පත්‍රිකාවල සහ සම්මන්ත්‍රණ වාර්තාවල පිටපත් වන සංරක්ෂණ දෙපාර්තමේන්තුව වෙත ඉදිරිපත් කරනු ලැබිය යුතු ය. මෙම අවශ්‍යතා ඉදිරි පර්යේෂණ කාර්යයක් සඳහා ඉල්ලීමක් සිදු කිරීමට පෙර සපුරනු ලැබිය යුතු ය.
10. පර්යේෂණ ව්‍යාපෘතියේ ස්වභාවය අනුව වන සංරක්ෂක ජනරාල්වරයා විසින් වෙනත් යම් කොන්දේසි පනවනු ලැබිය හැකි ය.

ඉහත කොන්දේසිවලට අනුකූලව කටයුතු කිරීමට මම/අපි මෙයින් එකඟ වන්නෙමි/වන්නෙමු.

නම :

තනතුර :

ආයතනය :

දිනය :

.....
 ප්‍රධාන විමර්ශකගේ අත්සන.

තුන්වන උපලේඛනය

[4(4) වන නියෝගය]

ගාස්තු

01.	උපාධි අපේක්ෂකයින් විසින් සිදු කරන ලබන	ගාස්තු අය කිරීමක් සිදු නොකරයි
02.	එක් අවුරුදු පර්යේෂණ ව්‍යාපෘතියක් සඳහා	රු. 5,000.00
03.	පර්යේෂණ ව්‍යාපෘතියක් එක් අවුරුද්දකින් දීර්ඝ කිරීම සඳහා	රු. 2,500.00
04.	පර්යේෂණ ව්‍යාපෘතියක් සඳහා ආපසු ගෙවන තැන්පතු ගාස්තුව (අංක 01 සඳහා අදාළ නොවේ)	රු 10,000.00

11 - 370